

حکومت سے قرض لینے کے مسئلہ کا ایک فقہی جائزہ

از: مولوی محمد بہان الدین بنگلی (استاذ دارالعلوم ندوۃ العلماء کلکتہ ۱۹۷۵ء)

مورخہ ۱۵ مئی ۱۹۷۵ء کو مجلس تحقیقات شرعیہ ندوۃ العلماء کے اجلاس کی پہلی نشست میں یہ مقالہ پڑھا گیا جسے جناب مولوی محمد رفیع صاحب نے بڑی مہارت سے تبصرہ کیا اور مجلس کی مختصر سرگزشت سے متعلق بعض حصوں کو حذف کر کے یہاں پیش کیا جا رہا ہے، اس کی اشاعت کی ایک غرض یہ ہے کہ علماء و غور و فکر کر کے اس مسئلہ کا حل پیش کریں۔ جو یہاں ہندوستان میں خاص طور سے مسلمانوں کی گویا موت و زلیلت کا مسئلہ بن گیا ہے۔ اس میں سوچنے کی کچھ بنیادیں فراہم کر دی گئی ہیں، اور جو الجھنیں ہیں انہیں بھی پیش کرنے کی کوشش کی گئی ہے۔

خدا کا ہزار ہزار شکر ہے کہ مدت کے بعد آج پھر اس کا موقع ملا کہ خیابان امتہ جمع ہوں اور نخبہ علماء اکٹھا ہو کر زمانہ کے اس چیلنج کا مقابلہ کریں جو آج تمام مذاہب بالخصوص اسلام کو درپیش ہے یعنی عصری مسائل کا حل پیش کر کے عمل شہادت دی جائے کہ اسلام "دین خالد" ہے اور "ہرزمانہ" میں رہنمائی کرنے کی اس میں صلاحیت موجود ہے۔

مرسلہ سوالنامہ کے ذریعہ آج کی مجلس کا موضوع بحث (حکومت سے سود پر قرض لینے کا مسئلہ) ارکان مجلس کی خدمت میں پہلے ایک سوالنامہ بھیجا گیا تھا، اس میں مسئلہ کے (باقی صفحہ ۱۶۹ پر دیکھئے)

مسئلہ) تو معلوم ہی ہو چکا ہے۔ جو موضوع کی نزاکت و اہمیت کے واسطے میں آپ جیسے ذی علم اور باخبر حضرات کے سامنے کچھ کہنا، صوری طور پر چرغ دکھانے کے مترادف ہے۔ اسی طرح ”ربو“ کی شہادت اور عام مسلمانوں کی فلاح بھی محتاج بیاں نہیں۔

”ماہم چند معروضات، جن کی حیثیت سوالنامہ کے اشارات کی توضیح اور اسی میں اٹھائے گئے مباحث کی تشریح کی ہے۔ اسی کے ساتھ ہی اپنے محدود مطالعہ پر مبنی کچھ خیالات سوالیہ انداز میں، اختصار کے ساتھ پیش کرنے کی جسارت کر دیں گا اور اس کے لئے بآداب اجازت چاہوں گا!

موقر حضرات! زہد بحث مسئلہ اس اعتبار سے نادرک تر بن گیا ہے کہ ایک طرف تو یہ بات ہے کہ حکومت سے قرض لینے کے معنی بظاہر سود کا معاملہ کرنے اور ”ربو“ کے جرم میں ملوث ہونے کے ہیں کیوں کہ عام طور پر کتب فقہ میں ”ربو“ کی جو تعریفیں کی گئی ہیں وہ اس معاملہ پر بظاہر صادق آتی نظر آ رہی ہیں۔ مثلاً علامہ برہان الدین مرغینانی نے ”ربو“ کی تعریف اس طرح کی ہے:-

هو الفضل المستحق لاحد المتعاقدين في المعاوضة الخالي عن عوض شرطية به
عنايه شرح هداية في اكل الدين محمد البا برتلي في ان الفاظ میں تعریف ”ربو“ بیان کی ہے:-

هو الفضل الخالي عن العوض المشروط

(باقی ص ۱۷۰) پہلوؤں کو نمایاں کر دیا گیا تھا تا کہ غور کرنے میں آسانی ہو لیکن اس ”جائزہ“ سے ہی قارئین کو سوالنامہ میں اٹھائے گئے سوالات کا کچھ اندازہ ہو جائے گا۔ اس طرح سوالنامہ نہ پڑھنے کی فی الجبد تلافی ہو جائے گی اور ایک حد تک اس کے خستہات کا علم بھی ہو جائے گا، انشاء اللہ تعالیٰ

لہ ہدایہ ثالث مک، ۲۷ عنایہ برہاشیہ قح ص ۴۷، ۵۵۷، ۵۵۸

ان کے علاوہ دیگر کتب معتبرہ میں اس کا حکم جس سے ربو کی حقیقت بھی معلوم ہو جاتی ہے اس الفاظ
بیان ہوا ہے :

کل قرض حراماً حراماً اذا كان مشروطاً

ربو کی ملعونیت اور عند اللہ اس کی منسوبیت، ایک اظہر من الشمس حقیقت ہے ۔

۱۳۔ میرزا یحیٰی بھیا نک، رات امس کیا ہوگی؟، کہ سود لینا، اللہ تعالیٰ سے گویا جنگ کرنے کے مساوی
بتایا گیا اور اس معاملہ کے بارے میں قرآن مجید میں وہ آیت نازل ہوئی ہے امام اعظم ابوحنیفہ
رحمۃ اللہ تعالیٰ علیہما بطور پرستاروں کے لئے شدید تر اور نہایت خوفناک آیت کہا کرتے تھے جیسا کہ
تفسیر مدارک میں ہے :

کلامہم وجلیفۃ فیقول ہی اخوف آیۃ فی القرآن حیث اوعد اللہ المؤمنین بالنار
انہ فی النار لکافرین ان لم یتقوا

نیز احادیث مقدسہ (علیٰ صاحبہا التقیۃ) میں محض "ربو" ہی نہیں، اس کے شبہ
بکے سے بچنے کی ہدایات کی گئی ہیں۔ جہاں نجد فالون شریعت کے اندر (مذکورہ اسباب کی بنا پر)
مذہب سنیہ کے الفاظ میں مستعمل اصل قرار پائی "شبیۃ الربا مانعة کتحقیقۃ
الربو"

محقق ابن ہمامؒ نے اس پر "بالاجماع علی منع بیع الاموال الربویہ جانمۃ
وإن لم یلتزموا شیء" کا اضافہ کر کے جہاں یہ بتایا کہ احتمال ربو رکھنے والی بیع بالاتفاق ممنوع
ہے وہاں انکار ہوتا ہے کہ اس حقیقت کو بھی بے نقاب کرنا چاہیے کہ صرف اخاف کے یہاں
ہی نہیں بلکہ تمام مکاتب فقہ میں تسلیم شدہ اصل ہے، قواعد شریعت کو سامنے رکھنے کے بعد فقہاء

کلام رحمہ اللہ کے بیان کردہ جزئیات دیکھنے سے پتہ چلتا ہے کہ ان حضرات نے کس درجہ اس کا اہتمام کیا ہے کہ معاملات میں ”رہو“ کا شائبہ بھی نہ آنے پائے، یہاں ان برائیات کا استیجاب مقصود نہیں اور نہ یہ کام آسان ہی ہے۔ مگر بات کو واضح کرنے کے لئے ایک دو مثالوں کا پیش کر دینا شاید بے محل نہ ہوگا۔

خفی نقہ کی شہرہ آفاق کتاب رد المحتار کے اندر ”شراء الشيء ایسیو شیئ علیہ علی
ملحجة القرض“ کے بارے میں شمس الاممہ حلوانی کا یہ قول نقل کیا گیا ہے: ”انہ سلام“^۱۔
صاحب در مختار نے ایک قابل تفسیر اور نہایت ناپسندیدہ معاملہ کا ذکر کرنے کے بعد لکھا
ہے: ”اقبح من ذلك السلم ان بعض القرى قد خربت بهذا“ ابن عابدین نے اس مسئلہ
کی تشریح بایں طور کی ہے: ”ما يفعله بعض الناس من دفع دبراهم مسلماً علی حنطة او
نحوها الى أهل القرى جيت يذرى ذلك الى خراب القرية“^۲

حاضر بنوں کی شہرت اور اس کی سنگین تباہی اور آزارہ کرنے کے لئے یہ بھی کافی ہے کہ دھالا علاقہ
میں غیر مسلموں کو بھی اجازت نہیں دی جاسکتی ہے کہ وہ سودی لین دین آپس میں بھی کر سکیں۔
حالانکہ اس مسئلہ خاص کے علاوہ دیگر امور میں ”وَحَقُّهُمْ نَعَائِنِ ثِيُون“ کی پالیسی اختیار کی
جاتی ہے۔

دوسری طرف مسلمانوں کی زبوں حالی اور ذلت و کمیت کی حد تک پہنچا ہوا ان کا
اغلاس ہے جسے دور کرنے کی بظاہر اس کے علاوہ اور کوئی سبیل نظر نہیں آتی کہ حکومت کے سامنے
دست سوال دراز کیا جائے، بلکہ یہ کہنا شاید زیادہ صحیح ہو کہ

ریاست۔ (جس کی ذمہ داری ہے کہ وہ تمام باشندوں کو ان کی ابتدائی ضروریات
فراہم کرنے کا انتظام کرے) سے مدد لی جائے۔ بالفاظ دیگر اپنا حق مانگا جائے مگر اس مدد یا حق

۱۔ شامی ص ۱۷۵ ج ۴ مطبوعہ نعمانیہ: یونہد۔ ۲۔ رد المحتار ص ۷۶ ج ۱

کے وصول کرنے کی شکل اس کے علاوہ اور کوئی نہیں ہے کہ امداد کے نام پر ملی ہوئی رقم کو بھی معافی نہ ملے (مقرر کی ہوئی شروط و شروط کے مطابق) واپس کیا جائے مگر یہی وہ صورت ہے جس پر ”رہنہ“ کا اطلاق ظاہری طور پر درست نظر آتا ہے جو بہر حال ایک مسلمان کے لئے نہایت قبیح بلکہ خبیث چیز ہے۔

یہی وہ گتھی ہے جسے سلجھانا ہے، کیوں کہ اس کے بغیر سچ کل زندگی کی گاڑی کا چلنا دشوار بلکہ ناممکن نظر آ رہا ہے۔ اس مشکل کو حل کرنے کے لئے بعض علما نے جن کے اخلاص نیت میں شبہ کرنے کی کوئی وجہ نہیں — فقہاء کی ان عبارتوں کا سہارا لیا ہے جن سے بظاہر ناگوار قسم کی ضرورتوں میں اس نوع کے بعض معاملات کی گنجائش نظر آتی ہے۔

مثلاً ممتاز فقیہ زین العابدین ابن نجیم المصریؒ کی مشہور کتاب ”الاشباہ والنظائر“ کا نہایت معروف فقرہ ”الضرورات تبیح المحظورات“ بار بار بطور استدلال پیش کیا گیا ہے۔ اسی طرح کتاب مذکور کی اس سے بھی زیادہ تعجب خیز صراحت ”يجوز للمحتاج الاستقراض بالربح“ اول و ہلہ میں چومکا دینے والی ہے۔ اس سے استدلال کر کے موجودہ مسائل کے بارے میں رائے قائم کرنا مستبعد نہیں معلوم ہوتا لیکن تھوڑی دیر کے لئے اس بحث کو نظر انداز بھی کر دیا جائے کہ انصوف صریحہ کے مقابلہ میں کسی فرد یا جماعت کے اقوال کو اجمیت دی جاسکتی ہے یا نہیں؟ تب بھی احوالِ نظر سے کام لینے والا اور ان ہی عبارتوں کو جن سے بظاہر جواز معلوم ہو رہا ہے، سابق و سابقا سے ملا کر پڑھنے، نیز ان کے ساتھ دوسرے ناخوشگوار نکال لینے کے بعد ان استدلالوں کی حقیقت ”سراب“ سے زیادہ نہیں رہ جاتی، ساتھ ہی یہ بات بھی روز روشن کی طرح عیاں ہو جاتی ہے کہ ان عبارتوں سے جو کچھ سمجھا جا رہا ہے وہ ان کا حقیقی مفہوم نہیں ہے اور واقعہً یہ نصوص سے محاض نہیں بلکہ ان کی شارح ہیں۔

خلاۃ الضعورات بیچ المخطوسات میں لفظ "الضعورات" کا مصداق معلوم ہو جانے کے بعد اس عبارت میں کوئی ندرت نہیں رہ جاتی۔ خود ابن نجیم نے اس قاعدہ کی جو مثال پیش کی ہے اس سے ہی ان کا منشا سمجھنے میں مدد ملتی ہے۔ فرماتے ہیں: ومن شذھا زاکل المیتة عند الخمصة لہ

علاوہ ازیں اس کتاب کے شارح، ممتاز فقیہ سید احمد الحموی نے "ضمیر و سۃ" کی جو تعریف بیان کی ہے اس کے بعد کوئی الجھن باقی ہی نہیں رہتی۔ فرماتے ہیں:-
 "فالضعور سۃ بلوغ حد الان لم يتناول الممنوع هلك اذا قام بدهذا البيع
 تناول المحرام سۃ

غور فرمائیے! مذکورہ عبارت کا مفہوم آیت قرآنی میں بیان کردہ حکم "فمن اضطر
 ضیراء ولا عان فلا اثم علیہ" سے کیا کچھ بھی مختلف ہے؟ ہاں! اس سے کمتر
 درجہ کی کچھ ضرورتوں کو یہی مقام دے کر ان کی بنا پر بھی بعض ممنوعات کے ارتکاب کی اجازت
 دے دی جاتی ہے۔

اصطلاح فقہ میں اس کو "حاجة" کا نام دیا گیا ہے: اشباہ میں یہ بھی ہے "الحاجة
 منزل منزلة الضعور سۃ

مگر "حاجة" کی جو تعریف فقہاء نے ذکر کی ہے اسے سامنے رکھا جائے تو زہد بحث
 موضوع پر استدلال کی گنجائش پھر بھی نظر نہیں آتی، حاجۃ کی صاحب درقار نے کتاب الزکوۃ
 میں حسب ذیل تفسیر نقل کی ہے:

"ما یدفع عنه الهلاك تحقيقا كشيابه او تقليل كدينه" اس کی مزید تشریح شامی
 فقیہ نے اس طرح کی ہے:- هي ما یدفع الهلاك عن الانسان تحقيقا كالنفقة ودوى السكنا

وآلات الحرب والثياب المحتاج اليها لدفع المحرو البر، او تقدر اكمال الدين فان الله يوفى
محتاج الى قضاءه دنانير نسيئة كالاهلاليه

یہاں یہ وضاحت بھی غائب ہے معنی نہ ہوگی کہ "حاجت" کی مذکورہ تعریف، وجوبِ زکوٰۃ
کے مواقع بیان کرتے ہوئے ذکر کی گئی ہے، جہاں نسبت سہولت اختیار کی جاسکتی ہے۔ لیکن
"ربو" جو منہیات کے قبیل سے ہے اس میں سختی کچھ زیادہ ہی ہوگی۔ "لان اعتناء الشرع
بالمہیات اشد من اعتناءہ بالامورات من شہد بازترک الواہب دفع الممشقة والمرياح
فی الاقدار علی المنہیات"۔

ان امور کے بعد آگے بڑھنے سے پہلے، جمہوری کے چند جملے اور سن لیجئے! : الجاجة كالجائے
الذی لولہ یجذب ما یا کله لہر یجذب غیر اندہ یکون فی جہد و مشقة وھذا لا یتبیح المحرم
و یتبیح الفطر فی الصوم ۳۱

نواب غور طلب بات یہ ہے کہ مسلمانوں کی ذریعوں کی حالی کیا اس درجہ کو پہنچ گئی ہے جسے
"منوویۃ" یا کم از کم "حاجت" کا نام دیا جاسکے؟۔ یہی وہ کلید ہے جو اس قفل کو کھول
سکتی ہے۔

اس موقع پر زمانہ نبوت کے فقر و فاقہ، اور پیٹ پر پتھر باندھے جانے والے واقعات
سے صرف نظر کر لیتا بھی شانہ مناسب نہ ہوگا، کیوں کہ قرآن مجید۔ جس میں حرمتِ ربو کی
آیتیں بھی ہیں اسی زمانہ میں نازل ہو رہا تھا۔ مسلمانوں کا مدینہ طیبہ میں یہودی دولت مندوں
اور مہاجرینوں سے قریبی تعلق تھا، مگر کیا کبھی (بلا سودی قرضہ کے علاوہ) افلاس، اور غنتوں کے
فاقوں کے علاج کے لئے سودی قرض کی بات سوچی بھی گئی؟۔

یہاں سودی قرض کے جواز کو "دار الحرب" کے مسئلہ کی آڑ لے کر بھی حل کرنے کی کوشش کی جا رہی ہے۔ مگر قطع نظر اس کے کہ آج کی کسی ریاست کو اصطلاحی دار الحرب کہنا ممکن بھی ہے یا نہیں، اور جواز و عدم جواز میں فقہاء کے کیا کیا اختلافات ہیں، نیز اس کی اجابت کے لئے کیا کیا شرطیں اور پابندیاں ہیں۔ اس مسئلہ کا سہارا لیتے ہوئے غالباً یہ بات فراموش کر دی جاتی ہے کہ مسلمانوں کو دار الحرب میں صرف سود لینے کی اجازت دی گئی ہے، سود دینے کی نہیں۔ جیسا کہ محقق ابن ہمامؒ و دیگر فقہاء نے تصریح کی ہے، دیکھئے محقق فرماتے ہیں:-

وقد التزموا الاصحاب في الدس ان مران هم من حل الربو والقام ما اخذت الزيادة للمسلم نظرا الى العلة بله شامى نقيه ابن عابد بن رحمته اقله سليو كيب و دیگر کتب متبیرہ کے حوالہ سے اس امر کو پوری طرح متفق کر کے پیش کیا ہے اور ان جملوں پر اپنا کلام ختم کیا ہے:-

فعلما ان المراد من الربو والقار في كلامهم ما كان على هذا الوجه وان كان اللفظ عام لان المحكمين ارجع علمته غالباً

ایک ضروری بات جس کی طرف حکیم الامتہ حضرت اقدس مولانا اشرف علی صاحب تنہا نوی رحمۃ اللہ علیہ نے توجہ دلائی ہے۔ اسے بیان کیے بغیر آگے بڑھنا شاید کتمان حق کے برابر سنگین چیز ہو۔

علوم اشرف کے گچ گراں مایہ "بوادر النوادر" میں ہے۔

"آیات تحریم الربو میں ارشاد ہے۔ یا ایہا الذین آمنوا اتقوا اللہ وذی واما بقی من الربو ان کنتم مؤمنین۔ اور ظاہر ہے اس بقیہ کا معاملہ جس وقت ہوا ہے، لینے دینے والے سب حربی تھے۔ تو اگر تحریم کے بعد حربی سے ایسا معاملہ جائز ہوتا تو تحریم کے قبل بدرجہ اول جائز ہوتا، اور وہ رقم حلال ہوتی تو اس کا ترک کرنا کیوں فرض ہے؟

حکومت سے سود پر قرض لینے کی گنجائش کے لئے، زرعی شائع کنسر کے حسب ذیل قول کو بھی بطور دلیل استعمال کیا جاتا مستبعد نہیں ہے، اور غالباً یہ آخری سہارا ہو گا جو اسی باب میں فقہاء کے کلام سے مل سکتا ہے، اور ایک درجہ میں مفید مطلب ہونے کا امکان متصور ہوتا ہے۔ زرعی کا قول ہے: "لاربطین متفاضلین و شریکی عنان اذا اتبایا من مالها ای مال الشریکۃ"۔ اس قول سے استدلال کی بنیاد یہ ہے کہ حکومت کے خزانہ میں جمع شدہ رقم گویا سب کی ملکیت ہے اس طرح تمام اہل ملک اس میں شریک ہیں۔ دریں صورت حکومت سے سودی لین، دین کا معاملہ کرنا، دو شرکوں کے درمیان معاملہ کرنے کے برابر ہو گا۔

لیکن اس استدلال کی حقیقت معاملہ سے زیادہ نہیں، کیوں کہ مالِ شرکت کے ذریعہ مشترک رأس المال میں کمی بیشی کرنا، (چاہے وہ کسی ایک شریک کی طرف منسوب ہی کیوں نہ ہو) درحقیقت کمی بیشی ہے ہی نہیں بلکہ شرکت کے مال کو اضافہ کے ساتھ واپس کرنا گویا اپنی ایک جیب سے نکال کر دوسری جیب میں رقم بڑھا کر رکھ دینے کے برابر ہے۔ ابن عابدین کی تشریح کے بعد اس دلیل کے تار و پود بکھر جاتے ہیں، دیکھئے کیا فرماتے ہیں:

(قوله اذا اتبایا من مال الشریکۃ) انما هوان الموال اذا کان کل من البدلین من مال الشریکۃ، اما لو اشتری احدہما دینار ہمین من مال الشریکۃ بدی ہم من مالہ..... ہو عین الربو لہ

ہاں بعض لوگ اس مسئلہ کے ایک اور پہلو کی نشاندہی کرتے ہیں، غور کرنے وقت اس پہلو کو بھی سامنے رکھنے میں کوئی حرج نہیں بلکہ ممکن ہے کہ اس سے مسئلہ کو سمجھنے اور حل کرنے میں مدد ملے۔

۱۔ رد المحتار ص ۱۷۷ ج ۴ مکتبہ نعمانیہ دہلی ہند

۲۔ رد المحتار ص ۱۷۷ ج ۴

وہ یہ کہ حکومت کی طرف سے اہل ملک کو دی جانے والی رقم (اس کا نام یا عنوان خواہ جو کچھ اختیار کیا جائے) کیا واقعی قرض ہے؟ اور پھر اس کی معاشی ناسم واپسی کیا قرض مع سود ادا کی گئی ہے؟ یا وہ اصلاً امداد ہے؟ جسے مختلف مصالحوں کی بنا پر "قرض" کا نام دے دیا گیا ہے، واپسی کے وقت "انٹرسٹ" کے نام سے معمولی اضافہ کی شرط بھی مصلحتاً ہی لگا دی گئی ہے۔ مثلاً ایک مصلحت یہ ہو سکتی ہے کہ محض "امداد" کے عنوان سے کسی کو کچھ دینا، نفسیاتی طور پر جو اثرات سبب کرتا ہے قرض کے وہ اثرات نہیں ہوتے۔ اسی طرح امدادی رقم کی واپسی کے وقت برائے نام اضافہ کی شرط لگانے کا ایک سبب، بلاشبہ ضرورت کے قرض لینے والوں کی حوصلہ شکنی کرنا ہو سکتا ہے، دوسرا سبب جو نسبتاً اہم ہے، اس سلسلہ کے اخراجات پورے کرنا بیہوشی کے آج کل نظام ہائے حکومت میں اہل ملک کو ضروریات زندگی فراہم کرنے بلکہ اب تو معیار زندگی بڑھانے کے لئے بھی قرضے دینا ریاست کی ذمہ داری اور اس کے اہم مقاصد میں داخل ہے۔ ظاہر ہے کہ اس کے منظم ہیں، اور اس سلسلہ میں دوسرے کاموں پر اخراجات نہ ہونا، ناگزیر ہے۔

علاوہ ازیں یہ کہ حکومت، نہ صرف انٹرسٹ کے نام سے وصول کی گئی رقم، بلکہ اس امداد بھی دوسرے ضرورت مندوں کو امداد محض کے طور پر دیتی، یا ان کو قرض دینے میں لگاتی، نیز دیگر رفاہ عام کے کاموں میں صرف کر دیتی ہے۔ پس کاغذاً اس "سود" دینے والے کو بھی بالواسطہ یا بلاواسطہ پہنچا ہے۔ اس طرح اس کی یہ ناکد رقم گویا اسے واپس مل جاتی اور حق بحق دار رسید کی شکل صادق آ جاتی ہے۔

بہر حال اگر علمی و فقہی بنیادوں پر اس پہلو کا استوار کیا جانا، ممکن ہو اس طور پر کہ اس کے نتیجہ میں قرآن مجید اور احادیث صحیحہ سے نصاً یا اجتہاداً "ربو" کا جو مصداق معلوم ہوتا ہے، یہ صورت اس کے خارج ہو جائے تو نبھا ولعنت!

یہاں اس گوشہ پر بھی نظر رہنی چاہئے کہ آج کل کے رائج اقتصادی نظام میں سود آب و ہوا کی طرح سہولت کیے ہوئے ہے، اور اس کے اثرات سے زندگی کا کوئی شعبہ متاثر ہوئے بغیر نہیں

رہ سکتا تو کیا اس ابتلائے عام کی بناء پر ”عموم لوی“ جیسی دلیل بھی کارآمد ہو سکتی ہے؟
 آخر یہ حضرت تھانوی قدس سرہ۔ جن کی فقہی بصیرت اور دقت نظر مسلم ہے، ان کے
 الفاظ میں ایک اہم اصولی بات کا پیش کر دینا مناسب بلکہ ضروری معلوم ہوتا ہے تاکہ اس جیسے تمام
 مسائل حل کرتے وقت اس کو راہنما بنایا جاسکے۔

شرعاً، رحمۃ اللہ علیہ فرماتے ہیں:

ضرورت عرفی کی دو قسمیں ہیں۔ ایک تحصیل منفعت، خواہ دینی ہو یا دنیوی،
 خواہ اپنی یا غیر کی؛ دوسری دفع مضرت، اسی تعمیم کے ساتھ، سو تحصیل منفعت
 کے لئے ایسے افعال کی اجازت نہیں۔ مثلاً شخص تحصیل قوت ولذت کے لئے
 دوائے حرام کا استعمال۔ اور دفع مضرت کے لئے اجازت ہے۔ جب کہ وہ قواعد
 صحیحہ منصوصہ، یا اجتہادیہ سے معتد بہا ہو۔ اور شرعی ضرورت یہی ہے۔ مثلاً
 دفع مرض کے لئے دوائے حرام کا استعمال جب کہ دوسری دوا کا نافع نہ ہونا تجربہ
 سے ثابت ہو گیا ہو کیوں کہ بدول اس کے ضرورت ہی کا تحقق نہیں ہوتا

(بوادر التوا در ص ۷۹)

حضرات! ان معروضات کے بعد آپ سے توقع ہے کہ فیصلہ کن راہنمائی فرمائیں گے، اور شک کی
 کا موقعہ دیں گے۔

”تفسیر مجاہد“

از مولانا عبد المجید صاحب دریا آبادی

یہ تفسیر عصر جدید کے تعلیم یافتہ اور نوجوان مسلمانوں کے لئے جوئے افکار کی پریشان خاطر اور پرگندہ
 ذہنی کاشتکار ہیں۔ ان کے لئے اس تفسیر میں بہت کچھ سامانِ راحت و تسکین ہے۔
 جلد اول سورہ فاتحہ سے سورہ العنکب تک
 جلد دوم سورہ النساء سے سورہ توبہ تک
 ہر یہ ۱۸ روپے
 ہر یہ ۱۵ روپے

مکتبہ برہان - جامع مسجد دہلی - ۶